
Kedaranatha Mahima

ಕೇದಾರನಾಥಮಹಿಮೆ

Document Information



Text title : Kedaranatha Mahima or Kedareshashivastuti Varnanam by Dikpalas and Devatas

File name : kedAreshashivastutivarNanamkedAranAthamahimadikpAlAdikRRita.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 11||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಕೇದಾರನಾಥಮಹಿಮೆ



Kedaranatha Mahima or Kedareshashivastuti Varnanam by Dikpalas and Devatas
ಕೇದಾರನಾಥಮಹಿಮೆ ಅಥವಾ ದಿಕ್ಪಾಲಾದಿಕೃತ ಕೇದಾರೇಶಶಿವಸ್ತುತಿ ವರ್ಣನಂ
ದೇವ್ಯವಾಚ -

ಶ್ರುತಂ ಬಾಣಾಸುರಾಖ್ಯಾನಂ ಭವತಃ ಪರಮೇಶ್ವರ .

ಕೇದಾರಸ್ಥಾನಮಹಿಮಾಂ ವದಾದ್ಯ ಶಿವ ಶಂಕರ .. 1..

ಸೂತಃ -

ಮಹಾದೇವೋ ಮಹೇಶಾನ್ಯಾ ಪೃಷ್ಠೋ ದಕ್ಷಮಖಾಂತಕೃತ್ .

ದೇವೀಂ ಪ್ರಾಹಾರವಿಂದಾಕ್ಷಃ ಕೇದಾರಸ್ಥಾನವೈಭವಂ .. 2..

ಈಶ್ವರಃ -

ಅಸ್ತಿ ಕ್ಷೇತ್ರವರಂ ದೇವಿ ಕೇದಾರಂ ಭುವಿ ವಿಶ್ರುತಂ .

ತತ್ಕ್ಷೇತ್ರಮಹಿಮಾ ಸುಭು ವೇದೈರ್ನ ಜ್ಞಾಯತೇ ಶಿವೇ .. 3..

ತಸ್ಮಿನ್ ಕ್ಷೇತ್ರವರೇ ದೇವಿ ಬ್ರಹ್ಮಾದ್ಯಾ ವಿಬುವೋತ್ತಮಾಃ .

ನಿವಸಂತಿ ಮಹಾಭಾಗೇ ಕೇದಾರೇಶ್ವರಪೂಜಕಾಃ .. 4..

ತಲ್ಲಿಂಗಸದೃಶಂ ಲಿಂಗಂ ನ ಭೂತಂ ನ ಭವಿಷ್ಯತಿ .

ಹಿತ್ವಾ ಕೈಲಾಸಶಿಖರಂ ಗಿರೀಶೋ ವಸತೀಶ್ವರಃ .. 5..

ಸದಾ ತತ್ರ ಮಹಾಶೈವಾ ವಸಂತಿ ಶಿವತತ್ಪರಾಃ .

ಭಸ್ಮರುದ್ರಾಕ್ಷವೀತಾಂಗಾ ತ್ರಿಪುಂಡ್ರಾವಲಿಭಾಸುರಾಃ .. 6..

ಕೇದಾರೇಶಸ್ಯ ದೇವಸ್ಯ ನಿತ್ಯಮಾರಾಧನೇ ರತಾಃ .

ಷಟ್ಸಹಸ್ರಂ ಫಲಾಹಾರಾ ವಾಯ್ವಾಹಾರಾಶ್ಚ ಪಂಚಕಂ .. 7..

ತ್ರಿಸಹಸ್ರಾಂಬುಪರ್ಣಾಶಾ ಭಾಸುರಾಃ ಶಿವತತ್ಪರಾಃ .

ಚ್ಯವನಾ ಭಾರ್ಗವಾಶ್ಚೈವ ಭಾರದ್ವಾಜಾಶ್ಚ ಕಾಶ್ಯಪಾಃ .. 8..

ಮೌದ್ಗಲ್ಯಾ ವೀತಹವ್ಯಾಶ್ಚ ವೈಶ್ವಾಮಿತ್ರಾತ್ರಿಸಂಭವಾಃ .

ಮತ್ಪಾದಪೂಜಕಾಃ ಸರ್ವೇ ಕೇದಾರಕ್ಷೇತ್ರವಾಸಿನಃ .. 9..

ಬ್ರಾಹ್ಮಣಾ ಬ್ರಹ್ಮಸದೃಶಾಃ ಋಗ್ಯಜುಃಸಾಮಪಾರಗಾಃ .

ನಿವಸಂತಿ ಸದಾ ದೇವಿ ಮಮ ಲಿಂಗಾರ್ಚನೇ ರತಾಃ .. 10..

ಪಂಚಾಗ್ನಿನಿರತಾಃ ಕೇಚಿತ್ತೇತಾಗ್ನಿಶರಣಾಃ ಪರೇ .

ನಾರದಾದ್ಯಾಶ್ಚ ಮುನಯೋ ವಸಂತಿ ಸತತಂ ಶಿವೇ .. 11..
 ಗಂಧರ್ವಾಃ ಸಿದ್ಧನಾಗಾದ್ಯಾ ಯಕ್ಷಾಃ ಕಿಂಪುರುಷಾಃ ಸದಾ .
 ಪತ್ನೀಭಿಃ ಶೈಲಶಿಖರೇ ಕೇದಾರಶ್ವರಸೇವಿನಃ .. 12..
 ಮಾಮಾರಾಧ್ಯಂ ಸಮಾರಾಧ್ಯ ಬ್ರಹ್ಮವಿಷ್ಣ್ವಾದಯಃ ಸುರಾಃ .
 ಸ್ವಂ ಸ್ವಂ ಸ್ಥಾನಮವಾಪುಸ್ತೇ ಕೇದಾರೇಶಸಮರ್ಚನಾತ್ .. 13..
 ಅತ್ರ ಕೇದಾರನಾಥಂ ಯೋ ಶಿವರಾತ್ರೌ ಚತುರ್ದಶೀಂ .
 ಉಪೋಷ್ಯ ಪ್ರಯತೋ ಭಕ್ತ್ಯಾ ದೇವಿ ಯಾಮಚತುಷ್ಟಯಂ .. 14..
 ಪೂಜಾಂ ಕುರ್ಯಾದ್ಬಿಲ್ವಪತ್ಯೈಃ ಸ ಮೋಕ್ಷಮಧಿಗಚ್ಛತಿ .
 ಅನ್ಯತ್ರ ಕೋಟಿಲಿಂಗಾರ್ಚಾಫಲಂ ಯತ್ ಸುರಸತ್ತಮೇ .. 15..
 ಕೇದಾರೇಶ್ವರಮೌಲೌ ತು ಏಕಬಿಲ್ವಾರ್ಪಣಾದ್ಧಿ ತತ್ .
 ಏಕಂ ವಾ ಭೋಜಯೇದ್ವಿಪ್ರಂ ಕೇದಾರೇ ಕೋಟಿ ತದ್ಭವೇತ್ .. 16..
 ಭೋಜಯೇಚ್ಛೈವಮೇಕಂ ತು ತದನಂತಫಲಂ ಸ್ಮೃತಂ .
 ತಸ್ಯ ಕೇದಾರನಾಥಸ್ಯ ಕುಂಡಂ ಪರ್ವತಮೂರ್ಧನಿ .. 17..
 ಖ್ಯಾತಂ ಕೇದಾರಕುಂಡಂ ತದುತ್ಪಲ್ಲಕಮಲೋಜ್ಜ್ವಲಂ .
 ತತ್ಕುಂಡಪೂತಪಾನೀಯೈಃ ಸ್ನಾತ್ವಾ ಸಂತರ್ಪಯೇತ್ಪಿತೃಶ್ಚನ್ .. 18..
 ಪಿತರಸ್ತಪ್ತಿಮಾಯಾಂತಿ ದ್ವಾದಶಾಬ್ದಂ ಸುರೇಶ್ವರಿ .
 ಪುರಾಂಧಕಾಸುರಂ ಹತ್ವಾ ತಚ್ಛೂಲಾಗ್ರೇಣ ಶಂಕರಿ .. 19..
 ತ್ವತ್ತಿತುಃ ಶಿಖರೇ ಪುಣ್ಯೇ ತ್ವಯಾ ತತ್ಪಾನಿತಂ ಸರಃ .
 ತಸ್ಮಿನ್ನರಸಿ ವಿಸ್ತೀರ್ಣೇ ತ್ವತ್ತಟೇ ತ್ವತ್ತಪೋವನಂ .. 20..
 ಮತ್ತ್ರಿಯತೇ ತ್ವಯಾ ದೇವಿ ವಿಚೀರ್ಣಾಽತ್ರ ತಪಃಕ್ರಿಯಾ .
 ತತ್ತೀರೇ ಸ್ಥಾಪಿತಂ ಲಿಂಗಂ ತ್ವಯಾ ಗೌರೀಶ್ವರಾಭಿಧಂ .. 21..
 ತಲ್ಲಿಂಗದರ್ಶನಾದೇವ ಮಮ ಲೋಕೇ ಮಹೀಯತೇ .
 ವಸಿಷ್ಠಾತ್ರಿಮೃಕಂಡ್ವಾದ್ಯಾ ಭರದ್ವಾಜಪರಾಶರೌ .. 22..
 ದುರ್ವಾಸಾ ಗೌತಮಾದ್ಯಾಶ್ಚ ಭೃಗುಕುಂಭೋದ್ಭವಾದಯಃ .
 ದಧೀಚ್ಯಾಂಗಿರಸೋಚಥ್ಯಾಃ ಜಾಮದಗ್ನ್ಯೋ ಮಹಾಬಲಃ .. 23..
 ಕ್ಷೇತ್ರಮುತ್ಸಾದ್ಯ ವಿಪ್ರೇಂದ್ರೈಃ ಪ್ರಾರ್ಥಿತಃ ಶಮಮಾಗತಃ .
 ಹಿಮವನ್ಮೂರ್ಧ್ನಿ ಸರಸಸ್ತೀರೇ ತಪ್ಯಂತಿ ತಾಪಸಾಃ .. 24..
 ಕೇದಾರನಾಥಂ ದೃಷ್ಟ್ವಾ ಮಾಂ ಪೂಜ್ಯ ಬಿಲ್ವೈಃ ಸುಕೋಮಲೈಃ .
 ಉಪಹಾರೈಶ್ಚ ವಿವಿಧೈರಪಾರೈಃ ಫಲಮಂಡಲೈಃ .. 25..
 ಈಶ್ವರಃ -
 ತದ್ಗೌರೀಸರಸಿ ಸ್ನಾತ್ವಾ ಪುಣ್ಯೇ ಪಾಪೌಘಹಾರಿಣಿ .

ವೃತ್ತಂ ಹತ್ವಾಥ ಜಂಭಾರಿವರ್ಜೇಣಾಸುರಸತ್ತಮಂ .. 26..

ಭದ್ರನಾ ಸ್ವಚ್ಛಸರಸಿ ಗೌರ್ಯಾಖ್ಯೇ ಪಾಪನುತ್ಯಯೇ .

ಸ್ನಾತ್ವಾ ಸುರಗಣೈಃ ಸಾರ್ಥಂ ವೃತ್ತಹಾ ಶುದ್ಧಿಮಾಗತಃ .. 27..

ಕೇದಾರನಾಥಂ ದೃಷ್ಟ್ವಾ ಮಾಂ ಶಕ್ತಃ ಸುರಗಣೈಃ ಸಹ .

ತುಷ್ಟ್ವಾವ ಮಾಂ ತದಾ ಭಕ್ತ್ಯಾ ತತ್ಸುತಿಂ ಶ್ರುಣು ಶಾಂಭವಿ .. 28..

ಇಂದ್ರಃ -

ಶಂಭೋ ವಿಶ್ವೇಶ ಭರ್ಗ ತ್ರಿನಯನ ಭಗವನ್ಮಾಲಕಾಲಾಂಧಕಾರೇ ಪುರಹರ
ದುರಿತಾಹೇ ಘೋರರೂಪಾಂತಕಾರೇ .

ಶಮಯ ಶಮಯ ದುಃಖಂ ದೈತ್ಯವರ್ಗಾರಿಯುಧ ಜ್ವರಹರ ಭಯಹಾರಿನ್ ಪಾಹಿಂ
ಕೇದಾರನಾಥ .. 29..

ಈಶ್ವರಃ -

ಶಕ್ತಃ ಕೇದಾರನಾಥಂ ಮಾಮೇವಂ ಸ್ತುತ್ವಾ ಪ್ರಣಮ್ಯ ಚ .

ವಿಹಾಯ ಪಾಪಂ ತದ್ಧೇವಿ ತ್ರಿವಿಷ್ಟಪಮಗಾತ್ ತದಾ .. 30..

ವರುಣೋಽಪಿ ಮಹಾದೇವಿ ವಿಪ್ರಭಾರ್ಯಾಂ ಪುರಾಸಹರತ್ .

ಉಚಧ್ಯಸ್ಯ ಬಲಾತ ಪಾಶೀ ಕಾಮಬಾಣಪ್ರಪೀಡಿತಃ .. 31..

ಜಲೋದರಮಹಾರೋಗಗ್ರಾಹಗ್ರಸ್ತೋಽಭವಚ್ಛಿವೇ .

ಪ್ರಣಮ್ಯ ಮಾಂ ಮಹಾದೇವಿ ಕೇದಾರೇಶಂ ಪ್ರಪೂಜ್ಯ ಚ .. 32..

ವಿಮುಕ್ತಸ್ತೇನ ಪಾಪೇನ ಮಾಂ ಸ್ತುತ್ವೈವ ಸ ಭಕ್ತಿತಃ .. 33..

ವರುಣಃ -

ಮಾರಮಾರ ಕರವೀರಸುಮಾಡ್ಯ ಸ್ತಗ್ಧರಾಮರವಾರಾದಿಸುಪೂಜ್ಯ .

ಸಂಸ್ಥಿತಾಮರಗಣೇಂದ್ರಭೂಧರ ಪಾಹಿ ಮಾಮಖಿಲಪಾರದವೀರ್ಯ .. 34..

ಈಶ್ವರಃ -

ಸ್ತುತ್ವೈವಂ ಪಾಶಹಸ್ತೋ ಮಾಂ ನತ್ವಾ ಸಂಪೂಜ್ಯ ಮಾ ಶಿವೇ .

ಯಯೌ ಸ್ಥಾನಂ ಸ ನೀರೋಗೋ ಮುಕ್ತಮೇಘ ಇವೋಡುರಾಟ್ .. 35..

ಮಾಂಡವ್ಯೇನಾಪಿ ಸುಭಗೇ ಶಪ್ತಶ್ಚಂಡಾಂಶುನಂದನಃ .

ಶಾಪಮುಕ್ತೈಃ ಸ ಕೇದಾರಂ ಮಾಂ ಪ್ರಣಮ್ಯಾಥ ಶೂಲಿನಂ .. 36..

ಬಿಲ್ವಪತ್ಯೈಃ ಸಮಭ್ಯಚ್ಯಕ್ತ್ಯ ಸ್ನಾತ್ವಾ ಗೌರೀಸರಿತ್ತಟಕೇ .

ಪುಣ್ಯಾಗ್ನಿಸಪ್ತಕೈರ್ಮಂತ್ರೈಃ ಸಮುದ್ಗೂಲ್ಯ ಸ್ವಕಾಂ ತನುಂ .. 37..

ತುಷ್ಟ್ವಾವ ಮಾಂ ವಿಶುದ್ಧಾತ್ಮಾ ಕೇದಾರೇಶಂ ಮಹೇಶ್ವರಂ .

ಯಮಃ -

ತಸ್ಯುಷಸ್ತತಿಮಹೋ ಭಗವಂತಂ ಬಭ್ರುಶಂ ಚ ಹರಿಕೇಶಮುದಾರಂ .

ಮೃಗಂ ನ ಭೀಮಮುಪಹತ್ನಮುಗ್ರಂ ಪ್ರಸಾದ್ಯ ಪಾಪೈರ್ನ ಬಿಭೇಮಿ ಶಂಭೋ .. 38..

ಈಶ್ವರಃ -

ಏವಂ ಮಾಮುಬಿಕೇ ಸ್ತುತ್ವಾ ಮುಕ್ತಶಾಪಃ ಸ ಸೂರ್ಯಜಃ .

ಜಗಾಮ ದಕ್ಷಿಣಾಮಾಶಾಂ ಪಿತೃಭಿಃ ಪರಿಪಾಲಿತಾಂ .. 39..

ಕುಬೇರೋ ಯಕ್ಷರಾಡ್ಧೇವಿ ಪೌಲಸ್ತ್ಯೇನಾಥ ನಿರ್ಜಿತಃ .

ಜಗಾಮ ಪರಮಾಮಾತಿಂ ಮಾಂ ಕೇದಾರಂ ಪ್ರಣಮ್ಯ ಚ .. 40..

ಸಂಸ್ನಾಯ ಗೌರೀಸರಸಿ ಭಸ್ಮರುದ್ರಾಕ್ಷಭೂಷಣಃ .

ತತ್ಕುಂಡಶೋಧಿತೈರ್ನೀರೈರ್ಬಿಲ್ವಪತ್ಯೈಃ ಸಮರ್ಚ್ಯ ಚ .. 41..

ಯಕ್ಷರಾಣಾಂ ವಿರೂಪಾಕ್ಷಮಸ್ತೌಷೀಜ್ಜಗದಂಬಿಕೇ .. 42..

ಕುಬೇರಃ -

ಮೀಡುಷ್ಣಮಃ ಶಿವತಮಸ್ತ್ವಮಸಿ ಪ್ರಸಿದ್ಧಂ ಸಿದ್ಧಾಂತಸಾರಮಹಿಮನ್
ಮೃಡಯಾಶು ಶಂಭೋ .

ಸಂಸಾರಘೋರವಿಪಿನೋದ್ಭವದಾವದಗ್ಧಂ ತ್ವನ್ಮೂರ್ಧಚಂದ್ರಕಿರಣೈರ್ಮಮ
ಶೀತಯಾಂಗಂ .. 43..

ಈಶ್ವರಃ -

ಇತ್ಥಂ ಸ ಯಕ್ಷರಾಡ್ಧೇವಿ ಸ್ತುತ್ವಾ ಮಾಮಗಜಾಪತಿಂ .

ಧನಾಧಿಪತ್ಯಂ ಸಂಪ್ರಾಪ ಉತ್ತರಾಶಾಪತಿಸ್ತದಾ .. 44..

ಏವಂ ದಿಶಾನಾಮಧಿಪಾ ವಿದಿಶಾಂ ಪತಯಸ್ತಥಾ .

ಅಭೀಷ್ಟಂ ಪ್ರಾಪುರತ್ಯರ್ಥಂ ಮಾಮಾರಾಧ್ಯೈವ ಭಕ್ತಿತಃ .. 45..

ಅಗ್ನಿಶ್ಚ ನಿರ್ಋತಿರ್ವಾಯುರೀಶಾನೋ ಮದ್ಗಣೋತ್ತಮಃ .

ಸತ್ನಾರೂಪ್ಯಂ ಮುದಾ ಪ್ರಾಪ ಮಾಂ ಕೇದಾರಂ ಸಮರ್ಚಯನ್ .. 46..

ತುಷ್ಟವುರ್ವಿದಿಶಾಂ ನಾಥಾ ವಿಪ್ರಶಾಪಪ್ರಪೀಡಿತಾಃ .

ಅಗ್ನಿಶ್ಚ ಸರ್ವಭಕ್ಷತ್ವಂ ನಿರ್ಋತಿಃ ಪಾಪಕಾರಿತಾಂ .. 47..

ವಾಯುರಾಯಾಸರಾಹಿತ್ಯಮೀಶಾನೋ ಮತ್ಸ್ವ ರೂಪತಾಂ .

ಅಗ್ನಿವಾಯುನಿರ್ಋತೀಶಾನಾಃ -

ಮಹಾದೇವೋ ದೇವಃ ಸಕಲಜಗದಾರಾಧ್ಯಚರಣೋ ಜಗದ್ರಕ್ಷಾಶಿಕ್ಷಾಸ್ಥಿಜನನಚಾತುರ್ಯಕ

ಹರಿಬ್ರಹ್ಮಾ ಸ್ಯಂದೋ ಗಣಪತಿರುಮಾ ಶಕ್ರದಿತಿಜಾಸ್ತ್ವಧರ್ವಾಣೇಷು ತ್ವಂ
ಪ್ರಥಿತಯಶಸೋ ವೈ ತವ ನಮಃ .. 48..

ಈಶ್ವರಃ -

ಏವಂ ಸ್ತುತ್ವಾಽಥ ತೇ ಸರ್ವೇ ವಿದಿಶಾಂ ಪತಯಸ್ತಥಾ .

ಲೇಭಿರೇ ಪರಮಾಂ ಸಿದ್ಧಿಂ ಕೇದಾರಶ್ಚರಪೂಜನಾಂ .. 49..

ಮುನಯಶ್ಚಾಪಿ ದೇವೇಶಿ ವಿಶ್ವಾಮಿತ್ರೋಽತ್ರಿರಂಗಿರಾಃ .

ತೇಪುಸ್ತಪೋ ಮಹಾಘೋರಂ ಜ್ವಲತ್ವಂಚಾಗ್ನಿಮಧ್ಯಗಾಃ .. 50..

ಬ್ರಾಹ್ಮಣ್ಯಪ್ರಾಪ್ತಯೇ ದೇವಿ ವಿಶ್ವಾಮಿತ್ರೇಣ ಸಂಸ್ತುತಃ .. 51..

ವಿಶ್ವಾಮಿತ್ರಃ -

ಗಾಯತ್ರಾ ಪ್ರತಿಪಾದಿತೋಽಸಿ ಭಗವನ್ ಸಂಸಾರಸಂಭರ್ಜಕೋ

ಭರ್ಗಸ್ವಂ ಸವಿತುರ್ವರೇಣ್ಯಮಹಸಸ್ತ್ವಾಂ ಸರ್ವದಾ ಧೀಮಹಿ .

ತೇಜಸ್ತ್ವಾತ್ಮಗತಂ ದಿನೋದಯವಿಧೌ ವಿಪ್ರಾದಿಭಿರ್ಧ್ಯಾಯಸೇ

ಬುದ್ಧಿಂ ನಿಶ್ಚಯಕಾರಿಣೀಂ ಚ ಭಗವನ್ ಸಂಚೋದಯಸ್ಯಾಂತರಃ .. 52..

ಅತ್ರಿಃ ಪುತ್ರವಿಹೀನಶ್ಚ ರಿರಿಚಾನೋಽನ್ವತಪ್ಯತ .

ಔರ್ವಾಯ ಪುತ್ರಾನ್ ದತ್ವಾ ಸ್ವಾನ್ ಪುತ್ರಾನಾಪ್ತುಂ ತದಾದ್ರಿಜೇ .. 53..

ಇಷ್ಟವಾಂಶ್ಚಾತಿರಾತ್ರೇಣ ಹ್ಯಸ್ಮಿನ್ ಭೂಧರಸತ್ತಮೇ .

ಮಾಂ ಸ್ತುತ್ವಾ ಚಾಂಬಿಕೇ ಪುತ್ರಾಂಶ್ಚತುರಃ ಪ್ರಾಪ್ತವಾಂಸ್ತದಾ .. 54..

ಅತ್ರಿಃ -

ರಾಜಾನಂ ತ್ವಾಮದ್ವರೇಶ ಚ ರುದ್ರಂ ಹೋತಾರಂ ತ್ವಾ ಸತ್ಯಯುಜಂ ಚ

ರೋದಸ್ಯೋಃ .

ವಿದ್ಯುತ್ಪಾತಸಮಾದಚಿತ್ತಮರಣಾತ್ಪೂರ್ವಂ ಶಿವಂ ಶಾಶ್ವತಂ

ಪ್ರಾಪ್ತೋಽಸ್ಮ್ಯನ್ವಹಮೇಕಮೇವ ಶರಣಂ ಹಿರಣ್ಯರೂಪಮವನೇ ಕೃಣುದ್ಧಂ .. 55..

ಮಂತ್ರಾರ್ಥವಾದವಿಧಿಷು ಶ್ರುತಿಷು ಪ್ರವೃತ್ತಾಃ ತಾಸು ಕ್ರಿಯಾ ಮಖಶತೋತ್ಥಫಲೈರ್ವಿಚಿತ್ಯೈಃ

ಪೋಷಂ ರಯಿಂ ಸ್ವರ್ಗಮಥ ಪ್ರಜಾಂ ಪಶೂನ್ ಪುಷ್ಟಿಂ ಪ್ರತಿಷ್ಠಾಂ ಚ ತಥೋಜಸಿ

ತ್ವಂ .. 56..

ತತ್ರ ಪ್ರರೋಚಕಪದೇಷು ನಿವಿಷ್ಟಚಿತ್ತಾಃ ಕಿಂ ನಶ್ವರೈಃ ಫಲಗಣೈಃ ಪ್ರಮಥಾಧಿನಾಥ .

ತ್ವಾಮದ್ವರೇಶ್ವರಮಹೋ ಫಲದಾನಶೀಲಂ ನಾರಾಧಯಂತಿ ಸಹಸಾ ಜಡಬುದ್ಧಯಸ್ತೇ

.. 57..

ಅಂಗಿರಾಶ್ಚ ಮಹಾದೇವಿ ಕೇದಾರೇಶಮಥಾಸ್ತವೀತ್ .

ಭ್ರಾತ್ರಾ ವಿನಿಕೃತಃ ಪೂರ್ವಂ ದೌರಾತ್ಮ್ಯದ್ಧತ್ಯಗರ್ವಿಣಾ .. 58..

ಅಂಗಿರಾಃ -

ತಥ್ಯಂ ತ್ವದೀಯಜನ ಇತ್ಯಯಿ ಸಾಮಿಚಂದ್ರಚೂಡ ಪ್ರಭೋ ಮಯಿ ಮಹಾಘಸಮುದ್ರಕಾಯಿ

ತ್ವಂ ವೇದಗೀತ ಅಧಿವಕ್ತೃತಯಾ ಪ್ರಸಿದ್ಧ ಪಾಹೀಶ ಮಾಮಧಿಕಯಾ ಸಹಮಾನ

ಶಂಭೋ .. 59..

ಏವಂ ಸ್ತುತ್ವಾಽಥ ಮುನಯಃ ಸ್ವಾಭೀಷ್ಟಂ ಪ್ರಾಪುರಂಬಿಕೇ .

ಕೇದಾರೇಶಪ್ರಸಾದೇನ ಅನ್ಯೇ ಸರ್ವೇ ಮರುದ್ಗಣಾಃ .. 60..

ಸೂತಃ -

ಕೋ ವಾ ಕೇದಾರಲಿಂಗಂ ಜನಿತವಿತತಾಪಾರಪಾಪೈಕಭಂಗಂ ಪ್ರಾಲೇಯಾಚಲಕನ್ಯಕಾಪರೀ
ಸದಾ .

ದೃಷ್ಟ್ವಾ ನನಂಗಭುಜಂಗಸಂಗಜನಿತಾಮಂದಾಂಗಕೋಪಸ್ಪುರತ್ಫಾಲಾಪಾಂಗಕೃತಾಂಗಸಂಗರ
ಶ್ರೀಶಂಗಮೀಶಂ ಭಜೇ .. 61..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಕೇದಾರನಾಥಮಹಿಮೆ ಅಥವಾ
ದಿಕ್ಷಾಲಾದಿಕೃತ ಕೇದಾರೇಶಶಿವಸ್ತುತಿ ವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 11..

- .. shrIshivarahasyam . bhargAkhyah panchamAMshaH . adhyAyaH 11..

Notes:

The Kedarnatha Jyotirlinga is located in Kedaranatha Shiva Kshetra, near Kedara Kunda. Shiva describes the merit of worshipping at Kedaresha, especially during Shivaratri and (Krishna) Chaturdashi tithi-s. The Dikpala-s and Rishi-s (Vishvamitra, Atri and Angiras) worshipped Kedareshwara Shiva with the above mentioned Stuti. Kedaranatha Shiva Kshetra is also an abode to Shivalingas known as Gaurishwara, Nandishwara, Skandeshwara and Ganeshwara.

The shloka numbers are maintained per the source text.

Proofread by Ruma Dewan

Kedaranatha Mahima

pdf was typeset on February 1, 2024

Please send corrections to sanskrit@cheerful.com

